

Jum I-Intraprenditorija tal-GSA: MyGalileoSolution & MyGalileoDrone, meta Galileo jfisser flus għall-SMEs u n-negozji ġodda!

GSA/PR/21/03 Praga, 3 ta' Marzu 2021

L-Aġenzija tal-GNSS Ewropea (GSA) hija fierqana li tħabbar ir-rebbieha tal-kompetizzjonijiet [MyGalileoSolution](#) & [MyGalileoDrone](#) ta' din is-sena. Wara dibattitu vivaċi, il-ġurija għażlet it-timijiet rebbieha fiż-żewġ kompetizzjonijiet abbaži mhux biss tal-użu innovattiv tagħhom ta' differenzjaturi ewlenin ta' Galileo, iżda wkoll tal-approċċ tagħhom orjentat lejn is-suq u l-potenzjal għal adozzjoni wiesgħa. It-timijiet rebbieha tħabbru matul [Jum I-Intraprenditorija](#), ospitat mill-GSA fit-2 ta' Marzu. U għalhekk, mingħajr aktar dewmien, ir-rebbieha huma...

Fil-kompetizzjoni MyGalileoDrone, l-ewwel premju ngħata lit-tim Abzero (l-Italja), għal Nautilus – soluzzjoni unika ta' trekkjar għat-twassil awtonomu ta' prodotti mediċi. It-tieni premju ngħata lil Spectralight (il-Polonja) għal SpectraDrone, applikazzjoni ta' divertiment estern. ThunderFly (ir-Repubblika Ċeka) irċieva t-tielet premju għal TF-ATMON – sistema għat-tweqqi ta' kejl atmosferiku in-situ, filwaqt li r-raba' premju mar għand Raytrack (Spanja) għal 5GBeamCheck, li juża UAV biex iwettaq testijiet tal-antenna 5G. It-tim rebbieh jirċievi EUR 100 000, b'EUR 60 000 jmorru għand it-tim fit-tieni post, EUR 40 000 għat-tielet post, u EUR 30 000 għar-raba'.

Fil-kompetizzjoni MyGalileoSolution, l-ewwel post fi Track 1 (mill-idea għall-prototip) mar għand [VisionAnchor](#) (is-Slovenja) l-ewwel sistema ta' monitoraġġ tal-ankra b'vidjo fid-dinja għad-għajjes, bit-tieni premju jingħata lil [BitPet](#) (in-Norveġja), logħba fuq il-mowbajl tar-Realtà Awmentata fejn kull plejer jieħu hsieb annimal domestiku diġitali u t-tielet premju – lil [BeeLive](#) (il-Greċja), għodda għat-teħid tad-deċiżjonijiet u għan-networking soċjali għal min irabbi n-naħal ibbażata fuq apparat bil-GNSS. Sadanittant, fi Track 2 (minn prototip għall-prodott), l-aqwa tliet timijiet kienu [10Lines](#) (l-Estonja), is-soluzzjonijiet tal-immarkar awtonomu tal-parkeġġi fl-ewwel post, segwit minn [V-Labs](#) (l-Iżvizzera), is-soluzzjoni tar-Realtà Awmentata għall-viżwalizzazzjoni, il-kejl u l-modifika ta' data ġeospazjali bi preċiżjoni ċentimetrika fit-tieni post u [Lympik Oculus](#) (l-Awstrija), applikazzjoni ta' analiżi sportiva fit-tielet post. MyGalileoSolution hija l-akbar kompetizzjoni li qatt ġiet organizzata mill-GSA, b'gabra ta' premjijiet ta' kważi EUR 1.5 miljun kondiviżi bejn 50 tim, inkluż is-sitt finalist, bi premjijiet li jvarjaw minn EUR 15 000 sa EUR 60 000.

Trawwim tal-adozzjoni ta' Galileo

F'Jum I-Intraprenditorija, il-kontestanti ewlenin miż-żewġ kompetizzjonijiet ipprezentaw l-applikazzjonijiet tagħhom u rressqu l-ideat tagħhom u wara dan tħabbru t-timijiet rebbieha u ngħataw il-premjijiet.

"Il-kompetizzjoni ta' din is-sena kienet eċċezzjonali u nifraħ lir-rebbieha kollha għar-rebħa



tagħhom,” qal id-Direttur Eżekuttiv tal-GSA Rodrigo da Costa. “Il-kompetizzjonijiet MyGalileoSolution u MyGalileoDrone għandhom rwol importanti fit-trawwim tal-użu ta’ Galileo f’firxa wiesgħa ta’ segmenti tas-suq. Rwol ewlieni tal-GSA, u tal-EUSPA fil-futur, huwa li tiżdied il-kompetittività tal-industrija downstream tal-UE billi jiġu appoġġati l-innovaturi, l-SMEs u n-negozji godda. Dawn iż-żewġ kompetizzjonijiet jgħinuna nagħmlu eżattament dan,” irrimarka.

Dwar MyGalileoDrone & MyGalileoSolution

[MyGalileoSolution](#) u [MyGalileoDrone](#) huma t-tkomplija tal-kompetizzjoni ta’ suċċess [MyGalileoApp](#). Il-kompetizzjonijiet, li damu għaddejnin aktar minn 6 xhur, kienu jinkludu diversi sensiliet ta’ rieżamijiet mal-GSA, esperti tas-suq u tat-teknoloġija, u t-timijiet irċewew mentoragg dwar varjetà ta’ suġġetti. Waslu aktar minn 600 applikazzjoni għaž-żewġ kompetizzjonijiet u eventwalment [80 negozju ġdid](#) ġew appoġġati mill-GSA biex iwettqu l-ħolma tagħhom.

It-timijiet ġew minn diversi postijiet fl-Ewropa u jirrapprezentaw kemm l-akkademja kif ukoll l-industrija. Dawn jinkludu negozji godda u SMEs minn spettru wiesa’ ta’ segmenti tas-suq. Il-ġabra totali ta’ premjijiet tal-kompetizzjonijiet hija ta’ EUR 1.7 miljun, inkluż il-premjijiet il-kbar għall-aqwa timijiet u premjijiet iżgħar għal soluzzjonijiet ta’ kwalifika. Il-kontestanti ġew evalwati abbażi ta’ kriterji bħall-innovazzjoni, ir-rilevanza ta’ Galileo, il-potenzjal tas-suq u l-fattibbiltà tal-implimentazzjoni tal-ideat.

Dwar Jum I-Intraprenditorija

[Jum I-Intraprenditorija](#), ospitat mill-GSA fit-2 ta’ Marzu, huwa wieħed mill-ewwel avvenimenti mnedija taħt il-kappa tal-inizjattiva [CASSINI](#). L-avveniment ta’ nofs ġurnata huwa wieħed minn ħafna attivitajiet li ġejjin li se jiġu ospitati mill-GSA, bil-għan li tiġi appoġġata l-intraprenditorija billi jiġu pprovduti opportunitajiet għall-impredururi u l-innovaturi.

L-avveniment għandu l-għan li jippromwovi ideat kreattivi bbażati fuq l-EGNSS u opportunitajiet ta’ negozju li jhalli l-qligħ, li jqajjem sensibilizzazzjoni dwar ir-rwol tal-ispazju downstream fil-kisba tal-għanijiet u l-prijoritajiet komuni tal-UE, u li jipprovi pjattaforma ta’ networking għall-partijiet interessati kollha.

Dwar l-Aġenzija tal-GNSS Ewropea (GSA)

L-Aġenzija tal-GNSS Ewropea (GSA), hija l-Aġenzija tal-Unjoni Ewropea inkarigata mill-ġestjoni tal-operazzjonijiet, tas-sigurtà u tal-provvista ta’ servizzi għas-Sistemi Globali ta’ Navigazzjoni bis-Satellita (GNSS), Galileo u EGNOS. Permezz tal-ħidma tagħha mal-partijiet ikkonċernati, mal-industrija, mal-fornituri tas-servizzi u mal-komunitajiet tal-utenti, il-GSA tiżgura l-ogħla redditu fuq l-investment Ewropew fil-GNSS, timmultiplika l-benefiċċji tal-applikazzjonijiet spazjali għaċ-ċittadini u n-negozji Ewropej, tagħti spinta lill-innovazzjoni u lill-kompetittività, u tiżgura tkabbir ekonomiku sostenibbli. Għal aktar informazzjoni, żur is-[sit web tal-GSA](#).

Għal aktar informazzjoni:

Cristina Comunian
GSA Communications Officer
Cristina.COMUNIAN@gsa.europa.eu
Tel. +420 234 766 780
Mobile: +420 778 537 344

Marie Ménard
GSA Communications Officer
Marie.Menard@gsa.europa.eu
Tel +420 237 766 627
Mobile: +420 602 619 776